



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ
=====0000=====

ລັດຖະບານ ແຫ່ງ ສປປ ລາວ

ເລກທີ ۱۱۴/ລບ
ນະຄອນຫຼວງວຽງຈັນ, ວັນທີ ۶-๐۴-۲۰۱۱

ດຳລັດ

ຢ່າດວຍການນຳເຂົາ ແລະ ການສົ່ງອອກສິນຄ້າ

- ອີງຕາມ ກົດໝາຍວ່າດ້ວຍລັດຖະບານແຫ່ງ ສປປ ລາວ ສະບັບເລກທີ 02/ສພຊ, ລົງວັນທີ 06 ພຶດສະພາ 2003;
- ອີງຕາມ ກົດໝາຍວ່າດ້ວຍວິສາຫະກິດ ສະບັບເລກທີ 11/ສພຊ, ລົງວັນທີ 09 ພະຈິກ 2005;
- ອີງຕາມ ກົດໝາຍວ່າດ້ວຍພາສີ ສະບັບເລກທີ 05/ສພຊ, ລົງວັນທີ 20 ພຶດສະພາ 2005;
- ອີງຕາມ ນັ້ງສືສະເໜີ ຂອງ ລັດຖະມົນຕີວ່າການ ກະຊວງອຸດສາຫະກຳ ແລະ ການຄ້າ ສະບັບ ເລກທີ 0547/ອຄ, ລົງວັນທີ 21/3/2011.

ລັດຖະບານ ອອກດຳລັດ:

ໝວດທີ 1 ບົດບັນຍັດທົ່ວໄປ

ມາດຕາ 1. ຈຸດປະສົງ

ດຳລັດສະບັບນີ້ ກຳນົດຫຼັກການ, ລະບຽບການ ແລະ ມາດຕະການ ກ່ຽວກັບການນຳເຂົາ ແລະ ການສົ່ງອອກສິນຄ້າ ເພື່ອອໍານວຍຄວາມສະດວກ, ຊຸກຍູ້ສົງເສີມ ແລະ ຄຸ້ມຄອງ ການນຳເຂົາ ແລະ ການສົ່ງອອກ ແມ່ໄສ່ພັດທະນາເສດຖະກິດສັງຄົມ ໃຫ້ມີຄວາມເຕີບໃຫຍ່ເຂັ້ມແຂງ, ປະກອບສ່ວນເຂົາໃນການຍົກລະດົບຊີວິດການເປັນຍູ້ຂອງປະຊາຊົນບັນດາເຜົ່າໃຫ້ດີເຂັ້ນ.

ມາດຕາ 2. ການນຳເຂົາ ແລະ ການສົ່ງອອກ

ການນຳເຂົາ ແລະ ການສົ່ງອອກ ແມ່ນ ການນຳເອົາສິນຄ້າ ເຂົ້າມາ ສປປ ລາວ ຫຼື ສົ່ງອອກ ຈາກ ສປປ ລາວ ລວມທັງ ການນຳເຂົາຊົ່ວຄາວ, ການສົ່ງອອກຊົ່ວຄາວ ແລະ ການຜ່ານແດນ ຕາມທີ່ໄດ້ກຳນົດໄວ້ໃນດຳລັດສະບັບນີ້.

ມາດຕາ 3. ການອະທິບາຍຄໍາສັບ

ຄໍາສັບທີ່ນຳໃຊ້ໃນດຳລັດສະບັບນີ້ ມີຄວາມໝາຍ ດັ່ງນີ້:

1. “ສິນຄ້າ” ໝາຍເຖິງ ວັດສະດຸ ຫຼື ຜະລິດຕະພັນ ຫຼື ມີມູນຄ່າທາງເສດຖະກິດ;
2. “ການນຳເຂົ້າ” ໝາຍເຖິງ ການນຳເອົາສິນຄ້າເຂົ້າມາໃນ ສປປ ລາວ ຂຶ້ງລວມເອົາຫຼາງ ການນຳເຂົ້າຊົ່ວຄາວ;
3. “ການສົ່ງອອກ” ໝາຍເຖິງ ການສົ່ງສິນຄ້າອອກຈາກ ສປປ ລາວ ຂຶ້ງລວມເອົາ ການສົ່ງ ອອກຊົ່ວຄາວ;
4. “ການນຳເຂົ້າຊົ່ວຄາວ” ໝາຍເຖິງ ການນຳເອົາສິນຄ້າເຂົ້າມາໃນ ສປປ ລາວ ຂຶ້ວຄາວ ແລ້ວ ສົ່ງອອກຄືນ ຫຼື ໄປ ປະເທດທີ່ສາມ;
5. “ການສົ່ງອອກຊົ່ວຄາວ” ໝາຍເຖິງ ການສົ່ງສິນຄ້າອອກຈາກ ສປປ ລາວ ຂຶ້ວຄາວ ແລ້ວ ນຳເຂົ້າມາຄືນ;
6. “ການຜ່ານແດນ” ໝາຍເຖິງ ການນຳເອົາສິນຄ້າ ຈາກປະເທດໄດ້ໜຶ່ງ ຜ່ານດົນແດນ ສປປ ລາວ ໄປຢ້າງ ປະເທດທີ່ສາມ;
7. “ຜູນນຳເຂົ້າ” ໝາຍເຖິງ ບຸກຄົນ, ມິຕິບຸກຄົນ ຫຼື ການຈັດຕັ້ງໄດ້ໜຶ່ງ ຫຼືອາໄສຢູ່ໃນ ສປປ ລາວ ຫຼື ຕ່າງປະເທດ ທີ່ດຳເນີນການນຳເຂົ້າ;
8. “ຜູ້ສົ່ງອອກ” ໝາຍເຖິງ ບຸກຄົນ, ມິຕິບຸກຄົນ, ຫຼື ການຈັດຕັ້ງໄດ້ໜຶ່ງ ຫຼືອາໄສຢູ່ໃນ ສປປ ລາວ ຫຼື ຕ່າງປະເທດ ທີ່ດຳເນີນການສົ່ງອອກ;
9. “ອີງການຄຸ້ມຄອງການນຳເຂົ້າ ແລະ ການສົ່ງອອກ” ໝາຍເຖິງ ອີງການລັດທີ່ມີສິດອໍານາດໃນການຄຸ້ມຄອງ ແລະ ອະນຸຍາດ ການນຳເຂົ້າ ແລະ/ຫຼື ການສົ່ງອອກ ສຳລັບແຕ່ລະລາຍການສິນຄ້າ;
10. “ການອໍານວຍຄວາມສະດວກທາງດ້ານການຄ້າ” ໝາຍເຖິງ ການເຮັດໃຫ້ການນຳເຂົ້າ ແລະ ການສົ່ງອອກ ມີຄວາມສະດວກ, ວ່ອງໄວ, ກະທັດຮັດ ແລະ ໂປ່ງໃສ;
11. “ການບໍ່ຈໍາແນກປະຕິບັດ” ໝາຍເຖິງການປະຕິບັດລະບຽບການ ແລະ ມາດຕະການຢ່າງສະເໝີພາບກັນ ລະຫວ່າງພາຍໃນ ແລະ ຕ່າງປະເທດ ແລະ ລະຫວ່າງຕ່າງປະເທດດ້ວຍກັນຕໍ່ກັບສິນຄ້າ, ຜູນນຳເຂົ້າ ແລະ ຜູ້ສົ່ງອອກ ໂດຍສອດຄ່ອງກັບສິນທີ່ສັນຍາ ທີ່ ສປປ ລາວ ເປັນພາສີ;
12. “ຄວາມໂປ່ງໃສ” ໝາຍເຖິງການມີສ່ວນຮ່ວມຂອງພາກສ່ວນທີ່ກ່ຽວຂ້ອງໃນການອອກລະບຽບການ ແລະ ມາດຕະການກ່ຽວກັບ ການນຳເຂົ້າ ແລະ ການສົ່ງອອກ ແລະ ເຮັດໃຫ້ລະບຽບການ ແລະ ມາດຕະການດັ່ງກ່າວ ມີຄວາມຊັດເຈນ ແລະ ຖືກເຜີຍແຜ່ຕໍ່ສາທາລະນະຊຸມ ໂດຍສອດຄ່ອງກັບສິນທີ່ສັນຍາທີ່ ສປປ ລາວ ເປັນພາສີ.

ມາດຕາ 4. ຫຼັກການຄຸ້ມຄອງການນຳເຂົ້າ ແລະ ການສົ່ງອອກ

ການຄຸ້ມຄອງການນຳເຂົ້າ ແລະ ການສົ່ງອອກ ຕ້ອງປະຕິບັດຕາມຫຼັກການ ດັ່ງນີ້:

1. ການອໍານວຍຄວາມສະດວກທາງດ້ານການຄ້າ;
2. ການບໍ່ຈຳແນກປະຕິບັດ;
3. ຄວາມໄປ່ໃສ;
4. ຄວາມສອດຄ່ອງກັບ ລະບຽບກົດໝາຍຂອງ ສປປ ລາວ ແລະ ສິນທິສັນຍາ ທີ່ ສປປ ລາວ ເປັນພາສີ.

ມາດຕາ 5. ຂອບເຂດການນຳໃຊ້

ດຳລັດສະບັບນີ້ ມີຜົນນຳໃຊ້ສຳລັບ ຜູ້ນຳເຂົ້າ, ຜູ້ສົ່ງອອກ, ອົງການຄຸ້ມຄອງການນຳເຂົ້າ ແລະ ການສົ່ງອອກ ແລະ ເຈົ້າໜ້າທີ່ຂອງອົງການດັ່ງກ່າວ.

ໝວດທີ 2

ການຄຸ້ມຄອງການນຳເຂົ້າ ແລະ ການສົ່ງອອກ

ມາດຕາ 6. ການຄຸ້ມຄອງການນຳເຂົ້າ ແລະ ການສົ່ງອອກ

ການຄຸ້ມຄອງການນຳເຂົ້າ ແລະ ການສົ່ງອອກ ປະກອບດ້ວຍມາດຕະການ ດັ່ງນີ້:

1. ການເກືອດຫ້າມການນຳເຂົ້າ ຫຼື ການສົ່ງອອກ;
2. ການໃຫ້ຂໍ້ອະນຸຍາດກ່ອນການນຳເຂົ້າ ຫຼື ການສົ່ງອອກ;
3. ການໃຫ້ປະກອບເອກະສານຢັ້ງຢືນສຸຂານາໄມ ແລະ ສຸຂານາໄມພິດ ແລະ ລະບຽບ ການທາງດ້ານເຕັກນິກ;
4. ນຳໃຊ້ມາດຕະການແກ້ໄຂຫາງການຄ້າ.

ການນຳໃຊ້ມາດຕະການຄຸ້ມຄອງການນຳເຂົ້າ ແລະ ການສົ່ງອອກຕ້ອງປະຕິບັດໃຫ້ສອດ ຄ່ອງ ກັບຫຼັກການທີ່ໄດ້ກໍານົດໄວ້ໃນມາດຕາ 4 ຂອງດຳລັດສະບັບນີ້.

ມາດຕາ 7. ການເກືອດຫ້າມການນຳເຂົ້າ ຫຼື ການສົ່ງອອກ

ອົງການຄຸ້ມຄອງການນຳເຂົ້າ ແລະ ການສົ່ງອອກ ມີສິດນຳໃຊ້ມາດຕະການເກືອດຫ້າມການ ນຳເຂົ້າ ຫຼື ການສົ່ງອອກສິນຄ້າ. ສຳລັບສິນຄ້າທີ່ຢູ່ໃນລາຍການສິນຄ້າເກືອດຫ້າມການນຳເຂົ້າ ຫຼື ການສົ່ງອອກ ຕ້ອງໄດ້ຮັບອະນຸຍາດຈາກ ລັດຖະບານ ແຫ່ງ ສປປ ລາວ ຈຶ່ງສາມາດນຳເຂົ້າ ຫຼື ສົ່ງອອກໄວ້, ຂັ້ນຕອນການຂໍ້ອະນຸຍາດດັ່ງກ່າວໄດ້ກໍານົດໄວ້ໃນລະບຽບການຕ່າງໆຫາກ.

ມາດຕາ 8. ການໃຫ້ຂໍ້ອະນຸຍາດກ່ອນການນຳເຂົ້າ ຫຼື ການສົ່ງອອກ

ອົງການຄຸ້ມຄອງການນຳເຂົ້າ ແລະ ການສົ່ງອອກ ມີສິດກໍານົດໃຫ້ ຜູ້ນຳເຂົ້າ ຫຼື ຜູ້ສົ່ງອອກ ຂໍ້ອະນຸຍາດ ກ່ອນການ ນຳເຂົ້າ ຫຼື ການສົ່ງອອກ.

ສຳລັບຂັ້ນຕອນການອອກໃບອະນຸຍາດການນຳເຂົາແມ່ນໄດ້ກຳນົດໄວ້ໃນລະບູບການຕ່າງໆ
ທາງ. ຂັ້ນຕອນການອອກໃບອະນຸຍາດການສົ່ງອອກ ໃຫ້ປະຕິບັດຄືກັນກັບ ຂັ້ນຕອນການອອກ
ໃບອະນຸຍາດການນຳເຂົາ.

ມາດຕາ 9. ການໃຫ້ປະກອບເອກະສານຢັ້ງຢືນສຸຂານາໄມ່ ແລະ ສຸຂານາໄມ່ພືດ ແລະ ລະບູບການ ທາງດ້ານເຕັກນິກ

ອີງການຄຸ້ມຄອງການນຳເຂົາ ແລະ ການສົ່ງອອກ ມີສິດກຳນົດໃຫ້ ຜູ້ນຳເຂົາ ແລະ ຜູ້ສົ່ງ
ອອກປະກອບເອກະສານຢັ້ງຢືນສຸຂານາໄມ່ ແລະ ສຸຂານາໄມ່ພືດ ຫຼື ປະຕິບັດຕາມລະບູບການ
ທາງດ້ານເຕັກນິກ ກ່ອນການນຳເຂົາ ຫຼື ການສົ່ງອອກ ຕາມທີ່ໄດ້ກຳນົດໄວ້ໃນລະບູບການທີ່
ກ່ຽວຂ້ອງດັ່ງກ່າວ.

ມາດຕາ 10. ມາດຕະການແກ້ໄຂທາງການຄ້າ

ອີງການຄຸ້ມຄອງການນຳເຂົາ ແລະ ການສົ່ງອອກ ມີສິດນຳໃຊ້ມາດຕະການແກ້ໄຂທາງ
ການຄ້າເຊັ່ນ: ມາດຕະການຕ້ານການທຸມຕະຫຼາດ, ມາດຕະການຕ້ານການຖືມຊຸມ ແລະ ມາດ
ຕະການປັກປ້ອງຊື່ວຄາວ, ຕາມກໍລະນີ ແລະ ເງື່ອນໄຂທີ່ສອດຄ່ອງກັບສິນທີ່ສັນຍາທີ່ ສປປ ລາວ
ເປັນພາສີ.

ໝວດທີ 3

ອີງການຄຸ້ມຄອງການນຳເຂົາ ແລະ ການສົ່ງອອກ

ມາດຕາ 11. ອີງການຄຸ້ມຄອງການນຳເຂົາ ແລະ ການສົ່ງອອກ

ອີງການຄຸ້ມຄອງການນຳເຂົາ ແລະ ການສົ່ງອອກ ແມ່ນບັນດາຂະແໜງການຕ່າງໆ ເຊັ່ນ:
ຂະແໜງ ອຸດສາຫະກຳ ແລະ ການຄ້າ, ກະສິກຳ ແລະ ປ່າໄມ້, ສາທາລະນະສຸກ, ວິທະຍາສາດ
ແລະ ເຕັກໂນໂລຊີ, ຖະແຫຼງຂ່າວ ແລະ ວັດທະນະທຳ, ບ້ອງກັນປະເທດ, ໂຍທາທິການ ແລະ
ຂົນສົ່ງ ແລະ ຂະແໜງການອື່ນໆ.

ໃຫ້ ກະຊວງ ອຸດສາຫະກຳ ແລະ ການຄ້າ ເປັນໃຈກາງປະສານສິນທີ່ບັນດາຂະແໜງການທີ່
ກ່ຽວຂ້ອງ ກຳນົດ ແລະ ອອກລາຍການຕ່າງໆ ດັ່ງນີ້:

1. ລາຍການສິນຄ້າເກີອດຫ້າມການນຳເຂົາ;
2. ລາຍການສິນຄ້າເກີອດຫ້າມການສົ່ງອອກ;
3. ລາຍການສິນຄ້າທີ່ຕ້ອງຂໍອະນຸຍາດກ່ອນການນຳເຂົາ;
4. ລາຍການສິນຄ້າທີ່ຕ້ອງຂໍອະນຸຍາດກ່ອນການສົ່ງອອກ;
5. ລາຍການສິນຄ້າທີ່ຕ້ອງຜ່ານມາດຕະການສຸຂານາໄມ່ ແລະ ສຸຂານາໄມ່ພືດ ຫຼື ລະ
ບູບການທາງດ້ານເຕັກນິກ;

6. ລາຍຊື່ອົງການຄຸມຄອງການນຳເຂົາ ແລະ ການສົ່ງອອກ ສໍາລັບແຕ່ລະລາຍການສິນຄ້າຂ້າງເທິງ.

ມາດຕາ 12. ສິດ ແລະ ຫຼຏ້າທີ່ ຂອງ ອົງການຄຸມຄອງການນຳເຂົາ ແລະ ການສົ່ງອອກ
ອົງການຄຸມຄອງການນຳເຂົາ ແລະ ການສົ່ງອອກ ມີ ສິດ ແລະ ຫຼຏ້າທີ່ ຕາມຂອບເຂດຄວາມ
ຮັບຜິດຂອບຂອງຕົນ ດັ່ງນີ້:

1. ຄົ້ນຄວາມະໄໂຍບາຍ ແລະ ມາດຕະການ ໃນການຄຸມຄອງການນຳເຂົາ ແລະ ການສົ່ງ
ອອກ;
2. ກຳນົດລະບຽບການເພື່ອເປັນເຄື່ອງມີໃນການຈັດຕັ້ງປະຕິບັດການຄຸມຄອງການນຳເຂົາ
ແລະ ການສົ່ງອອກ;
3. ເຜີຍແຜ່, ແນະນຳ ການຈັດຕັ້ງປະຕິບັດດຳລັດສະບັບນີ້ ແລະ ລະບຽບການອື່ນທີ່ກ່ຽວ
ຂ້ອງໃຫ້ທີ່ເຖິງ;
4. ພິຈາລະນາ ອອກໃບອະນຸຍາດການນຳເຂົາ ແລະ ການສົ່ງອອກ;
5. ຄຸມຄອງການນຳເຂົາ ແລະ ການສົ່ງອອກ ຕາມທີ່ໄດ້ກຳນົດໄວ້ໃນໝວດ2 ຂອງດຳລັດ
ສະບັບນີ້;
6. ຮັບພິຈາລະນາ ແກ້ໄຂຄໍາສະເໜີ ຂອງຜູ້ນຳເຂົາ ຫຼື ຜູ້ສົ່ງອອກ ກ່ຽວກັບ ການຄຸມຄອງ
ການນຳເຂົາ ແລະ ການສົ່ງອອກ;
7. ປະຕິບັດ ການເກັບຄ່າທຳມຽມ ແລະ ຄ່າບໍລິການວິຊາການ ໃນການຄຸມຄອງການນຳ
ເຂົາ ແລະ ການສົ່ງອອກ ຕາມລະບຽບກິດໝາຍທີ່ກ່ຽວຂ້ອງ ຂອງ ສປປ ລາວ;
8. ສຳລັບຂະແໜງການອື່ນ ໃຫ້ຄວາມຮ່ວມມືກັບ ກະຊວງ ອຸດສາຫະກຳ ແລະ ການຄ້າ
ໃນ ການປະຕິບັດສິດ ແລະ ຫຼຏ້າທີ່ ຂອງຂະແໜງການດັ່ງກ່າວ ຕາມ ທີ່ໄດ້ກຳນົດໄວ້
ໃນ ດຳລັດສະບັບນີ້;
9. ຕິດຕາມ, ກວດກາ, ສະຫຼຸບ, ລາຍງານ ແລະ ສະເໜີ ວິທີການແກ້ໄຂ ກ່ຽວກັບການ
ຈັດຕັ້ງປະຕິບັດການຄຸມຄອງການນຳເຂົາ ແລະ ການສົ່ງອອກ;
10. ປະຕິບັດສິດ ແລະ ຫຼຏ້າທີ່ອື່ນໆ ຕາມທີ່ໄດ້ກຳນົດໄວ້ໃນລະບຽບກິດໝາຍທີ່ ກ່ຽວຂ້ອງ
ຂອງ ສປປ ລາວ.

ໝວດທີ 4

ສິດ ແລະ ພັນທະ ໃນການນຳເຂົາ ແລະ ການສົ່ງອອກ

ມາດຕາ 13. ສິດ ໃນການນຳເຂົາ ແລະ ການສົ່ງອອກ

ຜູ້ນຳເຂົາ ຫຼື ຜູ້ສົ່ງອອກ ມີສິດນຳເຂົາ ຫຼື ສົ່ງອອກ ຕາມແຕ່ລະ ກໍລະນີ ດັ່ງນີ້:

1. ນຳເຂົາ ຫຼື ສົ່ງອອກສິນຄ້າ ທີ່ຢູ່ໃນລາຍການສິນຄ້າທີ່ຕ້ອງຂໍອະນຸຍາດການນຳເຂົາ ຫຼື

- ການສົ່ງອອກ ພາຍຫຼັງທີ່ໄດ້ຮັບອະນຸຍາດນຳເຂົ້າ ຫຼື ສົ່ງອອກ ຈາກອົງການຄຸ້ມຄອງ
ການນຳເຂົ້າ ແລະ ການສົ່ງອອກ;
2. ນຳເຂົ້າ ຫຼື ສົ່ງອອກສິນຄ້າ ທີ່ຢູ່ໃນລາຍການສິນຄ້າທີ່ຕ້ອງຜ່ານມາດຕະການສຸຂາ
ນາໄມ ແລະ ສຸຂານາໄມພິດ ຫຼື ລະບຽບການທາງດ້ານເຕັກນິກ ພາຍຫຼັງທີ່ໄດ້ ຜ່ານ
ການກວດສອບ ຫຼື ການຢັ້ງຢືນມາດຕະການສຸຂານາໄມ ແລະ ສຸຂານາໄມພິດ ຫຼື ລະ
ບຽບການທາງດ້ານເຕັກນິກ ຈາກອົງການຄຸ້ມຄອງການນຳເຂົ້າ ແລະ ການສົ່ງອອກ ຫຼື
ຈາກອົງການຢັ້ງຢືນອື່ນ ທີ່ໄດ້ຮັບມາດຕະຖານສາກົນ ຂອງປະເທດສົ່ງອອກ ຫຼື ປະ
ເທດທີ່ສາມ ທີ່ຮັບຮູ້ໂດຍ ລັດຖະບານແຫ່ງ ສປປ ລາວ;
 3. ນຳເຂົ້າ ຫຼື ສົ່ງອອກສິນຄ້າ ທີ່ບໍ່ຢູ່ໃນລາຍການຕາມທີ່ໄດ້ກຳນົດໄວ້ໃນ ຂໍ 1 ຫຼື 2 ຂ້າງ
ເທິງນີ້ ໂດຍດໍາເນີນການແຈ້ງເອກະສານນຳເຂົ້າ ຫຼື ສົ່ງອອກ ຢູ່ດ່ານພາສີໄດ້ເລີຍ.

ມາດຕາ 14. ການແຍກກັນລະຫວ່າງສິດໃນການນຳເຂົ້າ ແລະ ການສົ່ງອອກ ແລະ ສິດຈຳໜ່າຍສິນຄ້າ
ສິດໃນການນຳເຂົ້າ ແລະ ການສົ່ງອອກ ແມ່ນແຍກຈາກສິດຈຳໜ່າຍສິນຄ້າ. ບຸກຄົນ ຫຼື ນິຕີ
ບຸກຄົນ, ພາຍໃນ ຫຼື ຕ່າງປະເທດ ຈະໄດ້ສິດຈຳໜ່າຍສິນຄ້າ ກໍຕໍ່ເມື່ອໄດ້ຮັບອະນຸຍາດໃຫ້ດໍາ
ເນີນທຸລະກິດຈຳໜ່າຍສິນຄ້າທີ່ກ່ຽວຂ້ອງ ຕາມລະບຽບກົດໝາຍທີ່ກ່ຽວຂ້ອງຂອງ ສປປ ລາວ.

ມາດຕາ 15. ສິດ ໃນການຮ້ອງຫຼຸກ

ຜູ້ນຳເຂົ້າ ແລະ ຜູ້ສົ່ງອອກ ມີສິດ ສະເໜີຮ້ອງຫຼຸກ ກ່ຽວກັບ ການນຳເຂົ້າ ແລະ ການສົ່ງອອກ
ໄປຢັ້ງຍາກສ່ວນທີ່ກ່ຽວຂ້ອງໃນກໍລະນີທີ່ເຫັນວ່າຕົນເອງໄດ້ຮັບຄວາມເສຍຫາຍຈາກການ
ປະຕິບັດໜ້າທີ່ທີ່ຖືກຕ້ອງ ຂອງ ພະນັກງານ ຫຼື ເຈົ້າໜ້າທີ່ຕາມທີ່ໄດ້ກຳນົດໄວ້ໃນລະບຽບກົດ
ໝາຍທີ່ກ່ຽວຂ້ອງ ຂອງ ສປປ ລາວ.

ມາດຕາ 16. ພັນທະ ໃນການນຳເຂົ້າ ແລະ ການສົ່ງອອກ

ຜູ້ນຳເຂົ້າ ແລະ ຜູ້ສົ່ງອອກ ມີພັນທະ ດັ່ງນີ້:

1. ປະຕິບັດດໍາລັດສະບັບນີ້, ກົດໝາຍວ່າດ້ວຍພາສີ, ລະບຽບກົດໝາຍທີ່ກ່ຽວ ຂ້ອງຂອງ
ສປປ ລາວ;
2. ແຈ້ງຂໍ້ມູນ ທີ່ກ່ຽວຂ້ອງກັບ ການນຳເຂົ້າ ຫຼື ການສົ່ງອອກ ຂອງຕົນໃຫ້ອົງການ ຄຸ້ມຄອງ
ການນຳເຂົ້າ ແລະ ການສົ່ງອອກ ໃນກໍລະນີທີ່ອົງການດັ່ງກ່າວຮ້ອງຊໍ.

ໝວດທີ 5

ການນຳເຂົ້າຊື່ວຄາວ, ການສົ່ງອອກຊື່ວຄາວ ແລະ ການຜ່ານແດນ

ມາດຕາ 17. ການນຳເຂົ້າຊື່ວຄາວ

ການນຳເຂົ້າຊື່ວຄາວ ຕ້ອງປະຕິບັດ ດັ່ງນີ້:

- ຜູ້ນຳເຂົ້າ ສາມາດນຳເຂົ້າ ສິນຄ້າຫຼາກປະເທດ ຂໍ້ວຄາວເພື່ອສົ່ງອອກຄືນ ຕາມລະບຸບການ ແຕ່ລະກໍລະນີ ທີ່ໄດ້ກຳນົດໄວ້ ໃນ ມາດຕາ 13 ຂອງ ດຳລັດສະບັບນີ້.
- ໃນເວລາສົ່ງອອກຄືນ ຖ້າທາກມີການດັດແປງ, ເສີມແຕ່ງ ຫລື ເພີ່ມເຕີມອຸປະກອນໃດໜຶ່ງ ຂໍ້ງເຮັດໃຫ້ສິນຄ້າດັ່ງກ່າວປົງປະເທດ ແມ່ນໃຫ້ປະຕິບັດຕາມລະບຸບການ ແຕ່ລະກໍລະນີ ຕາມ ທີ່ກຳນົດໄວ້ ໃນ ມາດຕາ 13 ຂອງ ດຳລັດສະບັບນີ້.
- ສິນຄ້າທີ່ໄດ້ຮັບອະນຸຍາດໃຫ້ນຳເຂົ້າຂໍ້ວຄາວຕ້ອງສົ່ງອອກຄືນພາຍໃນກຳນົດເວລາ ຕາມ ທີ່ໄດ້ກຳນົດໄວ້ໃນ ກິດໝາຍວ່າດ້ວຍ ພາສີ.

ມາດຕາ 18. ການສົ່ງອອກຊໍ້ວຄາວ

ການສົ່ງອອກຊໍ້ວຄາວ ຕ້ອງປະຕິບັດ ດັ່ງນີ້:

- ຜູ້ສົ່ງອອກ ສາມາດສົ່ງສິນຄ້າອອກຊໍ້ວຄາວ ເພື່ອການນຳເຂົ້າຄືນໄດ້ ຕາມລະບຸບການ ແຕ່ລະກໍລະນີ ຕາມທີ່ກຳນົດໄວ້ ໃນ ມາດຕາ 13 ຂອງ ດຳລັດສະບັບນີ້.
- ໃນເວລານຳເຂົ້າຄືນ ຖ້າທາກມີການດັດແປງ, ເສີມແຕ່ງ ຫລື ເພີ່ມເຕີມອຸປະກອນໃດໜຶ່ງ ຂໍ້ງເຮັດໃຫ້ສິນຄ້າດັ່ງກ່າວປົງປະເທດ ແມ່ນໃຫ້ປະຕິບັດຕາມລະບຸບການ ແຕ່ລະກໍລະນີ ທີ່ກຳນົດໄວ້ໃນ ມາດຕາ 13 ຂອງດຳລັດສະບັບນີ້.
- ສິນຄ້າທີ່ໄດ້ຮັບອະນຸຍາດໃຫ້ສົ່ງອອກຊໍ້ວຄາວຕ້ອງສົ່ງອອກພາຍໃນກຳນົດເວລາຕາມ ທີ່ໄດ້ກຳນົດໄວ້ໃນ ກິດໝາຍວ່າດ້ວຍພາສີ.

ມາດຕາ 19. ການຜ່ານແດນ

ການຜ່ານແດນ ຕ້ອງປະຕິບັດ ດັ່ງນີ້:

- ຜູ້ນຳເຂົ້າ ຫຼື ຜູ້ສົ່ງອອກ ສາມາດ ນຳເຂົ້າ ຫຼື ສົ່ງອອກ ສິນຄ້າ ຜ່ານແດນ ຕາມລະບຸບການ ແຕ່ລະກໍລະນີ ທີ່ໄດ້ກຳນົດໄວ້ໃນມາດຕາ 13 ຂອງ ດຳລັດສະບັບນີ້.
- ການນຳສິນຄ້າຜ່ານດິນແດນ ສປປ ລາວ ຕ້ອງຖືກຈັດສົ່ງຕາມເສັ້ນຫາງ, ດ່ານເຂົ້າ-ອອກ, ເວລາທີ່ໄດ້ກຳນົດໄວ້ ແລະ ຄືບຕາມຈຳນວນ ແລະ ຢູ່ໃນສະພາບເດີມ ພາຍໃຕ້ ການຕິດຕາມຂອງເຈົ້າໜ້າທີ່ພາສີ ຂອງ ສປປ ລາວ.

ໝວດທີ 6

ຂໍ້ຫ້າມ

ມາດຕາ 20. ຂໍ້ຫ້າມ ສຳລັບພະນັກງານ ຫຼື ເຈົ້າໜ້າທີ່

ໃນການປະຕິບັດໜ້າທີ່ ຫ້າມພະນັກງານ ຫຼື ເຈົ້າໜ້າທີ່ ມີພິດຕິກຳ ດັ່ງນີ້:

- ສວຍໃຊ້ອໍານາດ, ຕຳແໜ່ງ, ໜ້າທີ່ ເພື່ອຮຽກຮອງເອົາເຜີນປະໂຫຍດ;
- ສວຍໃຊ້ອໍານາດເກີນຂອບເຂດ ທີ່ເປັນການບັງຄັບ ແລະ ນາບຊູ້ ເຊັ່ນ: ໃຊ້ຄວາມຮຸນ ແຮງ, ໃຊ້ອາວຸດ, ໃຊ້ການກະທຳ ແລະ ວາຈາທີ່ຂໍຢາບຊັ້ງ;

3. ປະລະໜ້າທີ່ ແລະ ລົບຫຼືກການເຄື່ອນໄຫວງກາງານ;
4. ເມີນເສີຍ, ປະໝາດ, ຂາດຄວາມຮັບຜິດຊອບ, ບິດເບື້ອນຄວາມຈິງ;
5. ປິດບັງ, ພົກປ້ອງ, ເຊື່ອງອໍາ ແລະ ໃຫ້ຄວາມຮ່ວມມືແກ່ ຜູ້ກະທຳຄວາມຜິດ ເພື່ອຮັບສິນຍິນ ຫຼື ຜົນປະໂຫຍດແນວອື່ນ;
6. ເປີດເຜີຍຄວາມລັບທີ່ໄດ້ຈາກ ຜູ້ນຳເຂົ້າ ຫຼື ຜູ້ສົ່ງອອກ ນອກເໜີອຈາກ ເປົ້າໝາຍການ ຄຸ້ມຄອງການນຳເຂົ້າ ຫຼື ການສົ່ງອອກ ໂດຍບໍ່ໄດ້ຮັບອະນຸຍາດ ຈາກ ຜູ້ນຳເຂົ້າ ຫຼື ຜູ້ສົ່ງອອກ; ຫຼື
7. ມີພິດຕິກຳອື່ນ ຫຼືລະເມີດລະບຽບກົດໝາຍ.

ມາດຕາ 21. ຂໍ້ຫ້າມ ສຳລັບ ຜູ້ນຳເຂົ້າ ແລະ ຜູ້ສົ່ງອອກ

ຫ້າມຜູ້ນຳເຂົ້າ ແລະ ຜູ້ສົ່ງອອກ ມີພິດຕິກຳ ດັ່ງນີ້:

1. ນຳເຂົ້າ ຫຼື ສົ່ງອອກ ສິນຄ້າທີ່ຢູ່ໃນລາຍການສິນຄ້າເກືອດຫ້າມການນຳເຂົ້າ ຫຼື ການສົ່ງອອກ ຍົກເວັ້ນໃນກໍລະນີທີ່ໄດ້ຮັບອະນຸຍາດ ຈາກລັດຖະບານແຫ່ງ ສປປ ລາວ;
2. ນຳເຂົ້າ ຫຼື ສົ່ງອອກ ສິນຄ້າທີ່ຢູ່ໃນລາຍການສິນຄ້າທີ່ຕ້ອງຂໍອະນຸຍາດກ່ອນການນຳເຂົ້າ ຫຼື ການສົ່ງອອກ ກ່ອນໄດ້ຮັບອະນຸຍາດ;
3. ນຳເຂົ້າ ຫຼື ສົ່ງອອກ ສິນຄ້າທີ່ຢູ່ໃນລາຍການສິນຄ້າທີ່ຕ້ອງຜ່ານມາດຕະການສຸຂານາໄມ ແລະ ສຸຂານາໄມພື້ນ ຫຼື ລະບຽບການຫາງດ້ານເຕັກນິກ ກ່ອນໄດ້ຜ່ານການກວດສອບ ຫຼື ການຢັ້ງຢືນມາດຕະການສຸຂານາໄມ ແລະ ສຸຂານາໄມພື້ນ ຫຼື ລະບຽບການຫາງດ້ານເຕັກນິກ.

ໝວດທີ 7

ນະໂຍບາຍ ຕໍ່ຜູ້ມີຜົນງານ ແລະ ມາດຕະການ ຕໍ່ຜູ້ລະເມີດ

ມາດຕາ 22. ນະໂຍບາຍຕໍ່ຜູ້ມີຜົນງານ

ບຸກຄົນ, ມິຕິບຸກຄົນ ຫຼື ການຈັດຕັ້ງໄດ້ ຫຼື ມີຜົນງານເຕັ້ນໃນການຈັດຕັ້ງປະຕິບັດຕໍ່ລັດ ສະບັບນີ້ ຈະໄດ້ຮັບການຍ້ອງຍໍ ຫຼື ນະໂຍບາຍອື່ນໆຕາມລະບຽບກົດໝາຍທີ່ກ່ຽວຂ້ອງ.

ມາດຕາ 23. ມາດຕະການຕໍ່ຜູ້ລະເມີດ

ບຸກຄົນ, ມິຕິບຸກຄົນ ຫຼື ການຈັດຕັ້ງໄດ້ ຫຼືລະເມີດດໍລັດສະບັບນີ້ ຈະຖືກສຶກສາອີບຮົມ, ປະຕິບັດວິໄນ, ປັບໃໝ່ ຫຼື ຖືກດໍາເນີນຄະດີຕາມລະບຽບກົດໝາຍທີ່ກ່ຽວຂ້ອງ.

ໝາວດທີ 8
ບົດບັນຍັດສຸດຫ້າຍ

ມາດຕາ 24. ການຈັດຕັ້ງປະຕິບັດ

ມອບໃຫ້ ກະຊວງອຸດສາຫະກຳ ແລະ ການຄ້າ ປະສານສົມທິບກັບຂະແໜງການທີ່ກ່ຽວຂ້ອງ
ຈັດຕັ້ງປະຕິບັດ ດຳລັດສະບັບນີ້ຢ່າງເຂັ້ມງວດ.

ມາດຕາ 25. ຜົນສັກສິດ

ດຳລັດສະບັບນີ້ ມີຜົນສັກສິດ ພາຍຫຼັງເກົ້າສີບວັນ ນັບແຕ່ວັນລົງລາຍເຊັນເປັນຕົ້ນໄປ ແລະ
ບໍ່ຢູ່ມແທນດຳລັດ ວ່າດ້ວຍ ການຄຸ້ມຄອງການສົ່ງອອກ ແລະ ການນຳເຂົ້າ ສະບັບເລກທີ
205/ນຍ, ລົງວັນທີ 11 ຕຸລາ 2001.

ຂໍ້ກຳນົດ, ບົດບັນຍັດໃດ ທີ່ຂັດກັບດຳລັດສະບັບນີ້ ລວມແຕ່ທີ່ກີກີກເລີກ.

ຕາງໜ້າລັດຖະບານ ແຫ່ງ ສປປ ລາວ

ນາຍົກລັດຖະມົນຕີ



ທອງສິງ ທຳມະວົງ